

[Paġna Ewlenija](#) > ... > [Drittijietek](#) > [Id-drittijiet Tal-minorenni Fil-proċeduri Tal-qorti](#) > Finland

Id-drittijiet tal-minorenni fil-proċeduri tal-qorti

Il-kontenut ipprovdut minn
Finlandja



Finlandja

1. Il-kapaċità ġuridika tal-minuri

Fil-Finlandja, l-età minima tar-responsabbiltà kriminali hija ta' 15-il sena.

Fi kwistjonijiet oħrajn, l-età minima biex tiftaħ kawża quddiem il-qorti tvarja bejn 12-il sena (kwistjonijiet ta' saħħa, tqegħid f'kustodja), 15-il sena (impjeggi, ažil, kwistjonijiet ta' migrazzjoni, kwistjonijiet ta' edukazzjoni, sanzjonijiet amministrattivi) u 18-il sena (kwistjonijiet ta' familja).

2. Aċċess għal proċedimenti adattati

Sa fejn ikun possibbli, l-investigazzjonijiet immirati lejn il-minuri jiġu assenjati lill-uffiċjali tal-pulizija b'taħriġ jew b'esperjenza f'dan il-kompitu. Dipartimenti tal-pulizija akbar għandhom unitajiet jew uffiċjali tal-pulizija speċjalizzati fil-investigazzjoni ta' reati kontra minuri. Bħala regola, fid-dipartimenti kollha tal-pulizija, l-investigazzjoni tar-reati kontra minuri tiġi mgħoddija lill-investigaturi li għandhom ħila professjonali u kompetenza partikolari fil-investigazzjoni ta' dan it-tip ta' reati.

Is-Servizz tal-Prosekuzzjoni għandu sistema ta' prosekuturi speċjali maħsuba biex tkun garantita kompetenza f'qasam ta' speċjalizzazzjoni u biex jinżammu u jiġu żviluppati l-ħiliet professjonali tal-prosekuturi. Hemm grupp ta' prosekuturi speċjali li huma speċjalizzati fil-vjolenza kontra t-tfal u n-nisa. Huma jharrġu prosekuturi oħrajn fil-qasam tal-kompetenza tagħhom.

Sa fejn ikun possibbli, l-investigazzjonijiet immirati lejn il-minuri jiġu assenjati lil uffiċjali b'taħriġ jew b'esperjenza f'dan il-kompitu.

L-Ombudsman għat-Tfal jipromwovi l-interess tat-tfal u l-implimentazzjoni tad-drittijiet tat-tfal fuq livell ġenerali, iżda ma jittrattax każijiet individwali.

3. Mekkanizmi u proċeduri speċifiċi ta' manteniment għat-tfal

Sa mill-bidu tal-2016, registrazzjoni bil-vidjo ta' vittma ta' bejn il-15 u s-17-il sena saret tista' tintuża wkoll bħala evidenza fil-qorti f'każijiet fejn il-vittma tkun teħtieġ protezzjoni speċjali.

Skont l-Att dwar l-Investigazzjonijiet Kriminali, l-awtorità tal-investigazzjoni kriminali għandha, meta jkun meħtieġ, tikkonsulta ma' tabib jew ma' espert ieħor dwar jekk il-miżuri tal-investigazzjoni jistgħux ikunu diretti lejn persuna taħt l-età ta' 18-il sena.

Bħala regola, l-intervisti ma' vittmi u xhieda minuri jitmexxew minn uffiċjali tal-pulizija b'taħriġ jew esperjenza f'dan il-kompitu. L-intervista tista' titmexxa wkoll minn professjonista fil-qasam tal-kura tas-saħħa.

B'konnessjoni mal-Isptarijiet Universitarji ta' bliet ewlenin, hemm ċentri ta' għarfien espert iddedikati li jispeċjalizzaw fis-smiġħ ta' vittmi minuri ta' reat. Il-pulizija taħdem f'kooperazzjoni mill-qrib ma' dawn iċ-ċentri.

4. Taħriġ tal-professionisti

Il-Ministeru tal-Ġustizzja jorganizza regolarment taħriġ avvanzat għall-imħallfin, għall-persunal tal-qorti u għall-uffiċjali tal-għajjuna legali dwar il-psikoloġija tat-tfal, il-psikoloġija legali, id-drittijiet tal-vittmi, id-drittijiet tal-bniedem u l-ħtiġijiet speċjali tal-vittmi li jkunu ġew abbużati sesswalment. Il-prosekuturi jistgħu jieħdu sehem fit-taħriġ ukoll.

L-Uffiċċju tal-Prosekutur Ġenerali jorganizza taħriġ għall-prosekuturi li jitrattaw każijiet ta' abbuż sesswali u fiżiku tat-tfal. Is-sugġetti jinkludu l-iżvilupp tat-tfal, il-psikoloġija tat-tfal u kif għandha ssir interrogazzjoni ta' tfal.

It-taħriġ tal-uffiċjali tal-pulizija jinkludi taħriġ dwar il-psikoloġija tat-tfal, il-ħiliet fil-komunikazzjoni u kif għandha ssir interrogazzjoni ta' tfal. Kwalifika speċjali bħala espert tingħata lil dawk il-professionisti li jkunu għamlu taħriġ speċjali mwettaq mill-Bord Nazzjonali tal-Pulizija.

5. Aċċess għar-rimedji

Jista' jitreppa ilment lill-Prosekutur Ġenerali dwar id-deċiżjoni tal-prosekutur li ma jiħux passi legali, u l-Prosekutur Ġenerali jkollu d-dritt li jagħti bidu għal kunsiderazzjoni ġdida tal-akkużi.

6. Il-ħajja tal-familja

L-ewwel stadju fil-proċess tal-adozzjoni huwa l-konsulenza b'rabta mal-adozzjoni pprovduta mill-organi muniċipali tal-protezzjoni soċjali u minn Save the Children Finland. Il-konsulenza b'rabta mal-adozzjoni hija mingħajr ħlas għall-klijenti. Għall-finijiet tal-prezentazzjoni ta' applikazzjoni għal permess għall-adozzjoni u talba għall-għoti ta' adoxxjoni, il-fornitur tal-konsulenza b'rabta mal-adoxxjoni għandu jipprovdi rapport bil-miktub dwar l-għoti ta' konsulenza b'rabta mal-adoxxjoni. Ir-rapport għandu jipprovdi l-informazzjoni meħtieġa dwar dawk ikkonċernati u ċ-ċirkostanzi tagħhom.

Abbażi tar-rapport, il-Bord tal-Adoxxjoni jieħu d-deċiżjoni dwar l-għoti ta' permess għall-adoxxjoni. L-adoxxjoni ta' minuri teħtieġ permess mogħti mill-Bord tal-Adoxxjoni f'adoxxjonijiet domestiċi kif ukoll f'adoxxjonijiet bejn pajjiż u ieħor. Il-permess huwa validu għal sentejn. L-applikanti jistgħu japplikaw għall-estensjoni tal-validità tal-permess.

Hemm tip wieħed biss ta' adoxxjoni. Ladarba tingħata adoxxjoni, il-persuna adottata għandha titqies bħala l-wild tal-ġenituri adottivi u mhux tal-ġenituri preċedenti.

Il-permess għall-adoxxjoni ma jkunx meħtieġ jekk il-persuna adottata tkun il-wild tal-konjuġi ta' ġenitur adottiv prospettiv jew wild li diġà kien imħares u mrobbi mill-ġenitur adottiv prospettiv b'mod stabbilit.

Bħala regola, dawk li jadottaw minn barra l-pajjiż, minbarra li jingħataw konsulenza b'rabta mal-adoxxjoni, iridu dejjem japplikaw għas-servizzi tal-adoxxjoni bejn pajjiż u ieħor. Dawn is-servizzi jiġu pprovduti mid-Dipartiment tas-Servizzi Soċjali tal-Belt ta' Ħelsinki, minn Save the Children Finland u Interpedia.

Fi tmiem il-proċess, l-adoxxjoni għandha tingħata permezz ta' deċiżjoni ġudizzjarja.

[Ġustizzja favur il-persuni minuri fil-Finlandja](#)  (534 Kb) 

L-aħħar aġġornament: 19/05/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.